

മഅദനിയെ തുറന്നു വിടണമെന്ന്
ആദർശധീരൻ പറയുമോ?
കെ. രാജേഷ്വരി



മങ്ങനിയെ തുറന്നു വിടണമെന്ന് ആദർശധീ
രൻ പറയുമോ?

കെ. രാജേശ്വരി
(മലയാളം: ലേഖനം)

© 2025, Adv. A. Jayasankar

The electronic versions have been created by making use of the production infrastructure of [River Valley Technologies](#).

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [Xe_LTeX](#) from [T_EXLive](#) 2020 and the cloud framework, [Ithal](#) ([ഇതൾ](#)). The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The electronic versions are released under the provisions of [Creative Commons Attribution Non-commercial ShareAlike](#) license for free download and usage.

Cover: [Landscape with Watermill](#), a painting by [Meindert Hobbema](#) (1638–1709). The image is taken from [Wikimedia Commons](#) and is gratefully acknowledged.


Sayahna Foundation

JWRA 34, Jagathy, Trivandrum, India 695014


URL: www.sayahna.org

മഅദനിയെ തുറന്നു വിടണമെന്ന് ആദർശധീരൻ പറയുമോ?

അബ്ബുന്നാസിർ മഅദനിയെ മോചിപ്പിക്കുമെന്നാവശ്യപ്പെട്ട് പി. ഡി. പി. പ്രവർത്തകർ ഒക്ടോബർ 30-നു നടത്തിയ ചെക്ക് പോസ്റ്റ് ഉപരോധം അക്രമാസക്തമായി. പതിവുപോലെ വാഹനങ്ങളോടായിരുന്നു പരാക്രമം ഏറ്റെടുത്തത്. ആദ്യകാലത്ത് മാത്രം 91 ലോറികളും നിരവധി ബസുകളും അടിച്ചുതകർത്തു. പരിസരത്തുള്ള വിടുകൾക്കും ക്ഷേത്രത്തിനും എസ്. എൻ. ഡി. പി. ശാഖായോഗ മന്ദിരത്തിനുമേൽ കല്ലേറുണ്ടായി.



അബ്ബുന്നാസിർ മഅദനി




ഉമ്മൻചാണ്ടി

പ്രകോപനം ഉണ്ടായിട്ടാണെങ്കിലും അല്ലെങ്കിലും രാഷ്ട്രീയ പ്രക്ഷോഭങ്ങൾ ആക്രമാസക്തമാകുന്നത് പുത്തരിയില്ല. ഇവിടെ, പുലർച്ചെ ആറുമണിക്ക് ഉപരോധം ആരംഭിക്കുന്നതിനു വളരെ മുമ്പുതന്നെ പി. ഡി. പി. പ്രവർത്തകർ ആദ്യകാലിലെത്തി നിറുത്തിയിട്ടിരിക്കുന്ന വാഹനങ്ങൾ അടിച്ചുതകർക്കുകയായിരുന്നു. ഇതളിന്റെ മറവും പൊലീസിന്റെ നിഷ്ഠിയത്വവും അക്രമികൾക്ക് ആവേശം വർദ്ധിപ്പിച്ചിരിക്കണം.




ഉസാമാബിൻലാദിൻ

കഴിഞ്ഞ തെരഞ്ഞെടുപ്പിൽ പി. ഡി. പി.-യുടെ വോട്ടുകുടി വാങ്ങി അധികാരത്തിലെത്തിയ ആന്റണി സർക്കാർ മഅദനിയെ മോചിപ്പിക്കാൻ നടപടിയൊന്നും സ്വീകരിക്കുന്നില്ലെന്ന് പാർട്ടിയുടെ ആക്ടിംഗ് ചെയർമാൻ ആദ്യകാലിൽ പ്രസംഗിക്കവേ കുറപ്പെടുത്തി. മഅദനിയെ മോചിപ്പിക്കുന്നതിന് യു. ഡി. എഫ്. തയ്യാറായില്ലെങ്കിൽ മന്ത്രിമാരെ വഴിയിൽ തടയൽ തുടങ്ങിയ സമരങ്ങൾ സംഘടിപ്പിക്കുമെന്ന് അദ്ദേഹം ഭീഷണിമുഴക്കിയിട്ടുണ്ട്. **മുല്ലാ മുഹമ്മദ് ഉമർ, ഉസാമാബിൻലാദിൻ** തുടങ്ങിയ രാജ്യസ്നേഹികളെ ആക്ടിംഗ് ചെയർമാൻ പ്രസംഗശാൽ പ്രകീർത്തിച്ചതായും റിപ്പോർട്ടുകൾ സൂചിപ്പിക്കുന്നു.




നായനാർ

മഅദനിയുടെ ജാമ്യഹർജി ഒക്ടോബർ 31-ന് സുപ്രീംകോടതി പരിഗണിക്കാതിരിക്കുമെന്ന് ഉപരോധം തലേന്ന് നടന്നത് എന്നതും സ്മരണീയമാണ്. ഉപരോധം കണ്ടുഭയന്ന് സുപ്രീംകോടതി ജാമ്യം അനുവദിക്കുമെന്ന് പ്രവർത്തകർ പ്രതീക്ഷിച്ചോ എന്തോ? ഏതായാലും ജാമ്യഹർജി പിറ്റേന്ന് പിൻവലിക്കുകയാണുണ്ടായത്. കുറുപത്രം പ്രതികൾ കൈപ്പറ്റിയ സാഹചര്യത്തിൽ ഇനി വിചാരണകോടതിയിൽ തന്നെ ജാമ്യപേക്ഷ വീണ്ടും സമർപ്പിക്കും. ബിൻലാദിന്റെയും മുല്ലാ ഉമറിന്റെയും താവഴിയിൽപ്പെട്ട ഒരു രാജ്യസ്നേഹിയാണ് മഅദനിയെന്ന് പ്രോസിക്യൂട്ടർ ബോധിപ്പിക്കാതിരിക്കില്ല. പി. ഡി. പി. ആക്ടിംഗ് ചെയർമാന്റെ പ്രസ്താവന ഹാജരാക്കുകയുമാകാം.




ഡോ. മുരളി മനോഹർ ജോഷി

തീവ്രവാദപരമായ നിലപാടുകൾക്കും പ്രകോപനപരമായ പ്രസംഗങ്ങൾക്കും പേരുകേട്ടയാളായാണ് മഅദനിയുടെ സാന്നിധ്യം കേരള രാഷ്ട്രീയത്തിൽ ശ്രദ്ധേയമാകുന്നത്. ആ വർഷം ഡിസംബർ 11-ന് കന്യാകുമാരിയിൽനിന്ന് ആരംഭിച്ച **ഡോ. മുരളി മനോഹർ ജോഷി**യുടെ ഏകതായാത്ര പാലക്കാട്ടെത്തിയപ്പോൾ വർഗ്ഗീയ സംഘർഷമുണ്ടായി: പൊലീസ് വെടിവെപ്പിൽ സിറാജുനീസ എന്ന ബാലിക കൊല്ലപ്പെട്ടു. സിറാജുനീസയുടെ നേതൃത്വത്തിൽ മാറുകായുടങ്ങുമായി സംഘം ചേർന്ന അക്രമികൾക്കുമേൽ പ്രാണരക്ഷാർത്ഥം വെടിപൊട്ടിച്ചതാണെന്നായിരുന്നു പൊലീസ് റിപ്പോർട്ട്. അന്നത്തെ പൊലീസ് സൂപ്രണ്ട് **രമൺ ശ്രീവാസ്തവ കരുണാകർജി**യുടെ അടുപ്പക്കാരനാകയാൽ അച്ചടക്ക നടപടിയെന്നും ഉണ്ടായില്ല. നടപടി വേണമെന്ന് **കുഞ്ഞാലിക്കുട്ടി** സാഹിബ് വാശിപിടിച്ചതുമില്ല. സിറാജുനീസയുടെ രക്തം മഅദനിയുടെ ആയുധമായി: ആ വാഗ്വിലാസം ലീഗ് നേതാക്കളുടെ ഉറക്കം കെട്ടുത്തി. നിരവധി ചെറുപ്പക്കാർ പ്രത്യേകിച്ച് തെക്കൻ കേരളത്തിൽ മഅദനിയുടെ ഇസ്ലാമിക സേവക് സംഘിൽ അണിചേർന്നു.




കരുണാകർജി

1992 ജൂലൈ 19-ന് തിരുവനന്തപുരത്തിനടുത്ത് പുത്തറയിൽ അഞ്ചാളുടെ ഉയിരെടുത്ത ഹിന്ദുമുസ്ലീം ലഹള നടന്നു. കൊലയിലും കൊള്ളിവെപ്പിലും ഐ. എസ്. എസ്. ആർ. എസ്. എസ്. തത്താങ്ങളുടെ പങ്കു സ്മൃതർ ഹമാംവിധം നിറവേറ്റി. അക്രമത്തെ മുസ്ലീംലീഗ് ശക്തമായി അപലപിച്ചു. പി. ഡി. പി.-യിലേക്കുള്ള അണികളുടെ ഒഴുക്കിനെ തടയാൻ കഴിഞ്ഞില്ലതാനും. ആഗസ്റ്റ് 6-ാം തീയതി നടന്ന ബോംബേരിൽ മഅദനിയുടെ ഒരു കാൽ നഷ്ടപ്പെട്ടു അദ്ദേഹത്തിനു രക്തസാക്ഷി പരിവേഷവുമായി.




കുഞ്ഞാലിക്കുട്ടി

1992 ഡിസംബർ 6-ന് ബാബരി മസ്ജിദ് തകർക്കപ്പെട്ടു. 10-ാം തീയതി ഐ. എസ്. എസ്. നിരോധിക്കപ്പെടുകയും ചെയ്തു. അന്നുതന്നെ ഐ. എസ്. എസ്. പിരിച്ചുവിട്ടതായി ടെലിഫോണിലൂടെ പ്രഖ്യാപിച്ചു. മഅദനി ഒളിവിൽപ്പോയി. 1993 ഏപ്രിൽ മാസത്തിലാണ് പീപ്പിൾസ് ഡെമോക്രാറ്റിക് പാർട്ടിയുടെ ആവിർഭാവം സവർണ-ഹാഷിസ്റ്റ് ശക്തിക്കൾക്കെതിരെ ദലിത്-പിന്നാക്ക സൂനപക്ഷ മുന്നണി എന്നതാണ് പി. ഡി. പി.-യുടെ അടിസ്ഥാന പ്രമാണം. ചുളയില്ലാത്ത ചക്കയാണ് പി. ഡി. പി. എന്ന് **കുഞ്ഞാലിക്കുട്ടി** പുച്ഛിച്ചു. ഇന്ത്യയിലെ മൊത്തം മുസ്ലീംകളെയും രക്ഷിക്കാൻ തുനിഞ്ഞിറങ്ങിയ മഅദനിക്ക് സ്വന്തം കാലുപോലും സംരക്ഷിക്കാനായില്ല എന്ന് ടി. എച്ച്. മുസ്തഫയുടെ പരിഹാസം.




വി. എം. സുധീരൻ


പള്ളിപൊളിച്ച ബി. ജെ. പി.-ക്കും അതിന് ഒത്താശ ചെയ്ത കോൺഗ്രസിനുമെതിരെ മഅദനി ആഞ്ഞടിച്ചു. അധികാരത്തിൽ അള്ളിപ്പിടിച്ചിരുന്ന മുസ്ലീംലീഗിനെയും കുഞ്ഞാലിക്കുട്ടിയെയുമായിരുന്നു അതിനിശിതമായി വിമർശിച്ചത്. 'മുസ്ലീംലീഗ് മറുപടി പറയണം' എന്ന മഅദനിയുടെ പ്രസംഗ കാസറ്റ് വിൽപനയിൽ റെക്കോർഡിട്ടു. ഏതാണ്ട് ഇതേ സമയത്തുതന്നെ ഇബ്രാഹിംസുലൈമാൻ സേട്ടവും കൂട്ടരും യൂനിയൻ ലീഗ് വിട്ട് ഇന്ത്യൻ നാഷണൽ ലീഗ് രൂപവത്കരിച്ചു. ഇരു നേതാക്കളുടെയും ഉദ്ദേശ ലക്ഷ്യങ്ങൾ ഒന്നായിരുന്നെങ്കിലും സേട്ടവും മഅദനിയും തമ്മിൽ സഖ്യം ഒരിക്കലും ഉണ്ടായില്ല. സുലൈമാൻ സേട്ടുവിനെ നേതാവായി അംഗീകരിക്കാൻ മാത്രം വിശാല മനഃസ്ഥിതി മഅദനിക്കുണ്ടായില്ല.



പരാജയഭീതിമൂലം **കരുണാകരൻ** രണ്ടുവട്ടം മാറ്റിവച്ച ഒറ്റപ്പാലം ഉപതെരഞ്ഞെടുപ്പിലാണ് (1993 സെപ്റ്റംബർ) മഅദനിയുടെ വിശ്വരൂപം കണ്ടത്. മഅദനി ഒറ്റപ്പാലത്ത് താമസിച്ച് പ്രചാരണം നടത്തി. മറ്റേഗലത്ത് **പാണക്കാട് മുഹമ്മദലി ശിഹാബ് തങ്ങൾ** നേരിട്ടിറങ്ങിയിട്ടും ഫലമുണ്ടായില്ല. ഐക്യജനാധിപത്യ മുന്നണി സ്ഥാനാർഥി **കെ. കെ. ബാലകൃഷ്ണൻ** ദയനീയമാംവിധം പരാജിതനായി. തൊട്ടടുത്ത വർഷം നടന്ന ഗുരുവായൂർ ഉപതെരഞ്ഞെടുപ്പിൽ പി. ഡി. പി. സ്വന്തം സ്ഥാനാർഥിയെ നിറുത്തി. പി. ഡി. പി.-ക്കാർൻ പിടിച്ച പതിനയ്യായിരത്തോളം വോട്ടുകൾ നിർണായകമായി; ലീഗ് സ്ഥാനാർഥി പരാജയപ്പെട്ടു. അതിനടുത്ത വർഷം തിരൂരങ്ങാടി ഉപതെരഞ്ഞെടുപ്പിലും പി. ഡി. പി. കൊണ്ടുപിടിച്ച് ഉൽസാഹിച്ചുവെങ്കിലും **ആന്റണിയെ** തോൽപിക്കാനായില്ല.




ആന്റണി



പാണക്കാട് മുഹമ്മദലി ശിഹാബ് തങ്ങൾ

1995-ലെ പഞ്ചായത്തു തെരഞ്ഞെടുപ്പിലും ലീഗിന് തിരിച്ചടിയുണ്ടായി. മലപ്പുറം, മഞ്ചേരി, തിരൂർ, പെരിന്തൽമണ്ണ, പൊന്നാനി മുനിസിപ്പാലിറ്റികൾ വരെ ഇടതുപക്ഷം നേടി. 1996-ലെ നിയമസഭാ തെരഞ്ഞെടുപ്പിൽ മുസ്ലീംലീഗിന്റെ സീറ്റുകൾ 19-ൽനിന്ന് 14 ആയി കുറഞ്ഞു. മലപ്പുറം ജില്ലക്ക് തെക്ക് പാർട്ടിക്ക് ഒറ്റ സീറ്റും കിട്ടിയില്ല. എന്നാൽ ലീഗിന്റെ മുസ്ലീം വോട്ടുബാങ്ക് തകർക്കാൻ മഅദനിക്കു കഴിഞ്ഞില്ല. ഒറ്റക്ക് മൽസരിച്ച പി. ഡി. പി. പച്ചതൊട്ടില്ല. സംസ്ഥാനത്തുടനീളം പാർട്ടി സ്ഥാനാർഥികൾ ജാമ്യ സംഖ്യ പൊതുജനാവിലേക്ക് മുതൽകൂട്ടി.



പി. ഡി. പി.-യുടെ പരാജയകാരണങ്ങൾ പലതാണ് ഒന്നാമത്ത് മഅദനിയല്ലാതെ ജനപിന്തുണയുള്ള ഒരു നേതാവും പാർട്ടിയിൽ ഉണ്ടായിരുന്നില്ല. ഐ. എസ്. എസ്. എസ്. എസ്. ഇതിൽ ഉണ്ടായിരുന്ന പന്തളം അബ്ദുൽ മുജീദോ ജിഹ്വി തങ്ങളോ പി. ഡി. പി.-യിൽ ചേർന്നില്ല. ഏതാനും നേതൃപദമോഹികൾ പാർട്ടിയുടെ ആവിർഭാവകാലത്ത് മഅദനിയെ ചുറ്റിപ്പറ്റി നടന്നിരുന്നെങ്കിലും അചിരേണ അവരും വിട്ടുപിരിഞ്ഞുപോയി. ചുരുങ്ങിയ ദിവസങ്ങൾ കൊണ്ട് സംസ്ഥാനത്തുടനീളം സഞ്ചരിച്ച് പ്രചാരണം നടത്തുക അസാധ്യമാകയാൽ ഉപതെരഞ്ഞെടുപ്പുകളിലെ 'മഅദനി മാജിക്' പൊതുതെരഞ്ഞെടുപ്പിൽ ആവർത്തിക്കാനും പ്രയാസം. രണ്ടു മുന്നണികൾ തമ്മിൽ നേർക്കുനേർ നടക്കുന്ന യുദ്ധമാണ് നിയമസഭാ തെരഞ്ഞെടുപ്പ്. ഒരു മുന്നണിയിലുമില്ലാത്ത ചെറുപാർട്ടികൾക്ക് വോട്ടുകൊടുക്കാൻ ജനം തയ്യാറാകുകയില്ല. തെരഞ്ഞെടുപ്പ് അടുത്ത വേളയിൽ ഐക്യജനാധിപത്യമുന്നണിയുമായി വിലപേശൽ നടത്തിയത് പി. ഡി. പി.-യുടെ വിശ്വാസ്യതയെ ബാധിച്ചു. സംഘടനാപരമായ ദുർബലത്വങ്ങളും പണത്തിന്റെ ദുർലഭ്യവും കൂടിയായപ്പോൾ പി. ഡി. പി.-യുടെ പതനം ദയനീയമായി.

തെരഞ്ഞെടുപ്പിനുശേഷവും മുസ്ലീംലീഗിനെ പൊതുവിലും **കുഞ്ഞാലിക്കുട്ടിയെ** പ്രത്യേകിച്ചും എതിർക്കുകയായിരുന്നു മഅദനി. പെൺകേസിൽ കുഞ്ഞാലിക്കുട്ടി ഉടനെ ജയിലിലാകുമെന്ന് പ്രസംഗിച്ച് വിലസുമ്പോഴാണ് പ്രസംഗ കേസിൽ **മഅദനി** ജയിലിലടയ്ക്കപ്പെടുന്നത്.

അറുപതാൾ മരിക്കുകയും 200-ലേറെ പേർക്ക് പരിക്ക്ക്കേൽക്കുകയും ചെയ്ത 1998 ഫെബ്രുവരി 14-ലെ കോയമ്പത്തൂർ സ്റ്റോടനവുമായി ബന്ധപ്പെടുത്തിയാണ് മഅദനി അറസ്റ്റ് ചെയ്യപ്പെട്ടത്. 1998 മാർച്ച് 31-നാണ് അറസ്റ്റുണ്ടായത് 1996 മാർച്ചിൽ കോഴിക്കോട് മാനാഞ്ചിറ മൈതാനത്ത് പ്രകോപനപരമായ പ്രസംഗം നടത്തിയെന്ന് ആരോപിച്ചാണ് കേരള പൊലീസ് അറസ്റ്റ് രേഖപ്പെടുത്തിയത്. കണ്ണൂർ ജയിലിലേക്ക് റിമാന്റ് ചെയ്യപ്പെട്ട മഅദനിയെ അവിടെനിന്ന് തമിഴ്നാട് പൊലീസ് ഏറ്റെടുക്കുകയായിരുന്നു.

ജയലളിത

മഅദനിയുടെ അറസ്റ്റിനെയോ തടങ്കലിനെയോ പറ്റി അന്ന് വലിയ പ്രതിഷേധമൊന്നുമുണ്ടായില്ല. മഅദനിക്ക് അറുപറ്റിതാണെന്ന് ക്രൂരമായ സംഘവൃദ്ധിയോടെ ചന്ദ്രിക അഭിപ്രായപ്പെട്ടു. **ജയലളിത**യുടെ ഒരഭിപ്രായത്തിൽ **വാജ്‌പേയി** ഭരിക്കുന്ന കാലമായിരുന്നു അത്. തീവ്രവാദത്തെ തടയുന്നതിൽ പരാജയപ്പെട്ടു. തമിഴ്നാട് സർക്കാരിനെ പിരിച്ചുവിടണം എന്നായിരുന്നു തലൈവിയുടെ ഡിമാന്റ്. പിരിച്ചുവിടൽ ഭീഷണി തടയാനായി **കരുണാനിധി** സ്റ്റോടനക്കേസ് പ്രതികൾക്കെതിരെ ദേശരക്ഷാ നിയമം പ്രയോഗിച്ചു. ജയലളിത പാലംവലിച്ച് മന്ത്രിസഭ തകർന്നപ്പോൾ ഡി. എം. കെ., ബി. ജെ. പി. പാളയത്തിൽ ചേക്കേറി. കേന്ദ്രത്തെ സന്തോഷിപ്പിക്കാൻ കലൈഞ്ജർ കണ്ട മാർഗങ്ങളിലൊന്ന് മഅദനിയുടെ ജയിൽവാസം ഉറപ്പാക്കുകയായിരുന്നു. വിചാരണകോടതിയിലും മേൽക്കോടതികളിലും മഅദനി നൽകിയ ജാമ്യഹർജികൾ നിഷ്ക്കർഷണം നിരാകരിക്കപ്പെട്ടു. ഇക്കഴിഞ്ഞ നിയമസഭാ തെരഞ്ഞെടുപ്പിൽ പി. ഡി. പി. പ്രവർത്തകർ അരയും തലയും മുറുക്കി ഐക്യജനാധിപത്യമുന്നണിക്കുവേണ്ടി രംഗത്തിറങ്ങി. മഅദനിയെ തമിഴ്നാട് പൊലീസിന് പിടിച്ചുകൊടുത്തത് **നായനാരാണ**െന്നതാണ് പുറമേക്കുപറഞ്ഞ കാരണം. നാദാപുരത്ത് ഒരു മുസ്ലീം സ്ത്രീ ബലാൽസംഗത്തിനിരയായത് മാർക്സിസ്റ്റുകാരുടെ സൂനപക്ഷ വിരോധത്തിനുദാഹരണമാക്കി അവർ പാടിനടന്നു. പ്രത്യുപകാരമായി മുസ്ലീംലീഗിന് നീക്കിവെച്ച കഴക്കൂട്ടം സീറ്റ് പി. ഡി. പി.-ക്കു സമ്മതനായ സ്വതന്ത്രന് നൽകി. അഡ്വ. എം. അൽതാഫ് സ്ഥാനാർഥിയായി വന്നപ്പോഴേക്കും കോൺഗ്രസുകാർ ഒന്നടങ്കം വിമത സ്ഥാനാർഥി **എം. എ. വാഹിദി**നെ പിന്താങ്ങി. നാമനിർദ്ദേശപത്രിക സമർപ്പിക്കാതെ അൽതാഫ് പിൻവാങ്ങി പതിനൊന്നാം മണിക്കൂറിൽ മുഹമ്മദലി നിഷാദ് എന്ന ചെറുപ്പക്കാരനെ സ്വതന്ത്രവേഷം കെട്ടിച്ച് രംഗത്തിറക്കി. വോട്ടെണ്ണിത്തീർന്നപ്പോൾ **വാഹിദ്** വിജയിയായി; നിഷാദിന് ജാമ്യസംഖ്യ നഷ്ടം.

കരുണാനിധി

ഐക്യജനാധിപത്യ മുന്നണി കേരളത്തിലും കോൺഗ്രസിന്റെ സഖ്യകക്ഷിയായ അണ്ണാ ഡി. എം. കെ. തമിഴ്നാട്ടിലും അധികാരത്തിലെത്തിയതോടെ ഉസ്താദിന്റെ മോചനം ഉടനുണ്ടാകുമെന്ന് പി. ഡി. പി.-ക്കാർ പ്രതീക്ഷിച്ചു. **ഉമ്മൻചാണ്ടിയും സുധീരനുമൊക്കെ** സേലം ജയിലിലെത്തി മഅദനിയെ കണ്ട് കശലപ്രശ്നം നടത്തുകയും ചെയ്തു. മഅദനിയെ തുറന്നുവിടണമെന്ന് ആദർശധീരൻ ഏങ്ങനെ പറയും? ഹിന്ദുത്വവാദികളെ പ്രിണിപ്പിക്കാനായി ചരിത്രഗവേഷണ കൗൺസിൽ പിരിച്ചുവിടുകയും വള്ളിക്കാവിലുമയെ പ്രണമിക്കുകയും ചെയ്യുന്ന കേരള മുഖ്യൻ ഒരു ക്രിമിനൽ കേസ് പ്രതിക്കുവേണ്ടി ശിപാർശ നടത്തുകയോ? ഒരിക്കലുമില്ല.

ഇനി, **ആന്റണി** പറഞ്ഞാൽ തലൈവി ഗൗനിക്കുമോ? അതുമില്ല. ബി. ജെ. പി.-യെ പിണക്കാതെ നോക്കാനാണ് **ജയലളിത**യും ശ്രമിക്കുന്നത്. കോൺഗ്രസുമായുള്ള ബാധ്യവം അവസാനിക്കുകയും ചെയ്തിരിക്കുന്നു.

പി. ഡി. പി.-ക്കാർക്ക് ആകെ ചെയ്യാവുന്നതു് നല്ല വക്കീലന്മാരെ ഏർപ്പാടാക്കി കേസു നടത്തുകയാണ്. തമിഴ്നാട് ട്രാൻസ്ഫോർട്ട് കോർപ്പറേഷന്റെ ബസുകൾ എറിഞ്ഞു തകർക്കുന്ന തുകൊണ്ട് ശത്രുക്കളുടെ എണ്ണം വർദ്ധിപ്പിക്കാമെന്നല്ലാതെ ഫലമൊന്നുമില്ല. പി. ഡി. പി. നടത്തുന്ന അക്രമത്തിന്റെ മൂണഭോക്താക്കൾ പ്രത്യക്ഷത്തിൽ ബി. ജെ. പി.-യും പരോക്ഷമായി ഇടതുമുന്നണിയും ആയിരിക്കും. ഹിന്ദുവോട്ടുകൾ ബി. ജെ. പി. പിടിക്കും ബി. ജെ. പി.-യുടെ വോട്ട് താമരയിൽത്തന്നെ കുത്തിയാൽ ഇടതുമുന്നണി ഭരിക്കും. 1987-ലെയും 96-ലെയും തെരഞ്ഞെടുപ്പുകൾ ഇക്കാര്യം അസന്ദിഗ്ദ്ധമായി തെളിയിച്ചതാണ്. വികലാംഗനും രോഗിയുമായ നേതാവിന്റെ മോചനമാണ് ആഗ്രഹിക്കുന്നതെങ്കിൽ അക്രമമാർഗം വെടിയുകയാണ് പി. ഡി. പി.-ക്കാർ ചെയ്യേണ്ടത്.

ജയലളിത

□

അഡ്വക്കേറ്റ് എ. ജയശങ്കർ



അഭിഭാഷകനും രാഷ്ട്രീയ നിരീക്ഷകനും രാഷ്ട്രീയ നിരൂപകനുമാണ് അഡ്വക്കേറ്റ് എ. ജയശങ്കർ. മാധ്യമം ദിനപത്രത്തിൽ ‘കെ. രാജേശ്വരി’ എന്ന തൂലികാ നാമത്തിൽ എഴുതിയ ലേഖനങ്ങൾ ശ്രദ്ധിക്കപ്പെട്ടിരുന്നു. മലയാളി

കൾക്കിടയിൽ അദ്ദേഹം കൂടുതൽ പ്രശസ്തി നേടിയത് ഇന്ത്യാവിഷൻ ചാനലിലെ പ്രതിവാദ ദിനപത്ര അവലോകന പരിപാടിയായ വാരാന്ത്യം എന്ന പരിപാടിയിലൂടെയാണ്. തനതായ ഒരു അവതരണ ശൈലിയാണ് ഈ പരിപാടിയിൽ അദ്ദേഹം പ്രകടമാക്കുന്നത്. മലയാളത്തിലെ പ്രമുഖ വാർത്താ ചാനലുകളിലെല്ലാം രാഷ്ട്രീയ ചർച്ചകളിൽ സ്ഥിരം സാന്നിധ്യമാണ് ഇദ്ദേഹം. കേരള രാഷ്ട്രീയത്തിലെയും ഇന്ത്യൻ രാഷ്ട്രീയത്തിലെയും ജയശങ്കറിന്റെ അഗാധമായ അറിവിനൊപ്പം ഹാസ്യവും ഗൗരവവും കലർന്ന അദ്ദേഹത്തിന്റെ നിർഭയത്വത്തോടെയുള്ള അവതരണ രീതിയും ഏറെ ജനപ്രിയമാണ്.

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.